

7 కళారాధన

“ఈ సమయంలో కోసలరావు ఉంటే ఎంత బావుండేది!”

చలిగాలికి కిటికీలూ తలుపులూ వేసుకుని కూచున్న మధ్యాన్నం అది. బయట తలుపుల్ని తట్టే గాలివాన. కాని గాలివాన కోసం కాదు కోసలరావు. ఆతని అవస్థ చెప్పుకుంటున్న జానకిరామయ్య కోసం.

“చేసుకున్న పిల్లల్ని వొల్లకపోవడం ఇప్పు డెంత ఎక్కువయిందంటావు! ఎక్కడ చూసినా రెండో పెళ్ళి, లేకపోతే ఎవతైనో తెచ్చుకోడం పరిపాటి అయింది. పూర్వం సిగ్గుపడేవాళ్ళు, నలుగురూ ఏమంటారోనని, ఇప్పుడు అదీ పోయింది.”

“పూర్వం భార్యనిగాక ఇంకో స్త్రీని ఉంచుకోడం చాలా పరిపాటిగా మర్యాదైన పనిగా ఉండేది. ఈ క్రిష్టియన్లు వచ్చి ఏకపత్నీత్వం నాగరికతా లక్షణమని బోధించడంవల్ల ఆ ఆలవాటు పోయింది. అందుకని ఈ విపరీతా లన్నీ.”

“మొగవాళ్ళే నేమిటి? ఆడవాళ్ళే చేసుకున్న మొగుళ్ళు పనికిరాదంటో ఉంటే! అదెందు కంటావు?”

“అది స్త్రీస్వాతంత్ర్య మోయ్!”

“మరి ఇది ఇంతే నంటావా?”

“కలియుగం మరి! అంతా ఇదివరకే రానేకారుగా ఇలా
జరుగుతుందని!”

“సరేలే. నా పిల్ల కే జరగడ మెందుకు?” అని విలపించాడు
జానకిరామయ్య.

“ఏ మంటాడు నీ అల్లుడు?” అన్నాడు ముసుకు లోంచి
చప్పున బైటికి వచ్చి అచ్యుతం.

“ఏమీ అనదు, అబ్బిరేవు తీసుకు పొమ్మన్నాడు.”

“ఏదో కారణం ఉంటుంది, కోసలరావే ఉంచేనా ఈ
సమయంలో!”

“ఏమైనాడు వాడు, ఆ కోసలరావు?”

“ఎప్పుడు ఎక్కడూంటాడో ఎవరు చెబుతారు! ఆ గాలి
నడుగు.”

“ఏమిటా కోసలరావు విశేషం? వలపు మందు అన్నాయా
అతని దగ్గర?”

“కోసలరావు సంగతి నీకు తెలీనే తెలీనా ఏమిటి? ఒక్క
వలపు మందు లేమిటి? తలుచుకుంటే నీకు తెలీకుండానే నీ తల తీసి
గాడిద తలని తగిలిస్తాడు.”

“పోనిద్దూ పాపం, వీడి తల గాడిదకి తగిలేస్తే అది ఏడ్చి
పోతుంది, ఎందుకులే.”

“ఆ కోసలరావు సంగతి చెప్పుదురా?”

“మరి కాఫీ తెప్పించు, చెప్పతాను.”

కాఫీకి, ఫలహారానికి వంటింట్లోకి అర్దరు వెళ్ళిన తరవాత
రామయ్య చెప్పడం ప్రారంభించాడు.

“నాలుగేళ్ళయింది. నీ మాదిరి అసస్తే నాకు పట్టింది. చాలా
మురిసి మురిసి చేళా ననుకో ఆ పెళ్ళి. మా అల్లుణ్ణు గుడురుగా,
గోవర్ధన్. ఎంత అందం, ఎంత నాజూకో. మనసూ హృదయం
కూడ అల్లాటివి. అప్పటికే గొప్ప చిత్రకారు డని అతనికి ప్రఖ్యాతి
వచ్చింది. ఆ స్తి, విద్య, ఏ లోపం లేదు.

ఇంకా ఏదో నేర్చుకుంటున్నా నని కలకత్తాలో వున్నాడు. వాచ్చి వద్రాసులో స్థిరపడతానని, అప్పటిదాకా అమ్మాయిని మా ఇంటి దగ్గరే వుంచమన్నాడు. రెండేళ్ళయింది. నాలుగేళ్ళయింది. ఆ ఆ కలకత్తా నించి రాడు. ఉత్తరాలు రాస్తే ఏదో రాస్తాడు అదీ ఇదీ. అన్నెలు, ఏడాదీ అగమంబో. మనకో గొడవ వుందిగా! అత్తవారింటికి పంపకుండా అడవిల్లని అట్టి పెట్టుకుంటే, ఓ భూకంపాన్ని ఇంబో దచుకున్నట్టు గోల చేస్తాను మనుషులు. అందకని మనుషుల మాటలూ, ప్రశ్నలూ పడలేక అమ్మాయిని తీసుకుని కలకత్తాలో సరాసరి ఆకలిని ఇంటికి వెళ్ళాను. కలకత్తా తాళం వేసి వుంది. రాత్రి పడికొండు దాటేగని రా దన్నారు. నానా తిప్పలు పడి. నేనూ మా పిల్లా, ఏదో హోటల్లో బోజనం చేసి, ఆ గుమ్మంలో పడి వున్నాం. రాత్రి పన్నెండయింది అతను వచ్చేప్పటికి. రెండు రోజులు ఉన్నాను కలకత్తాలో. అతను పొద్దు సమానం తన స్టూడియోకి వెళ్ళిపోయే వాడు. వేము వాచ్చాము అని అయినా ఇంటి దగ్గర ఉండవచ్చే అనుకున్నాను. కాని వాళ్ళు మన మోస్తరు మనుషులు కాదు. అర్జిష్టు కదా, వాళ్ళ పద్ధతులే వేరు అని సరిపుచ్చుకున్నాను. అతను మాత్రం "త్వరలో నేనే వద్రాసు వద్దా మనకంటున్నానే! తొందరపడి వచ్చారేం? ఈ గడలు నా వొక్కడికే తీసికొన్నాను. ఇక్కడ వంటకి దానికి ఇబ్బంది" అన్నాడ. అంటే, అతను రోజుల్లా వెళ్ళిపోతే ఒక్కతే అమ్మాయి యెట్లా ఉంటుందా అనిపించింది. కాని అది ఫరవాలే దంది. నేను వచ్చేశాను. కరవత కరవై రోజుల్లో అది కూడా కలకత్తానించి యింటికి వచ్చేసింది మట్లాడకుండా తాను యింటికి వెడతానంటే, అతను నైలు యెక్కించేశాట్ట. నే నావూళ్ళో ఉండేటప్పుడే అనిపించింది, కొత్తగా భార్య కాపరానికి వాస్తే అతని మోహన ఏ సంతోషమూ కనిపించలేదే అని. కాని అర్జిష్టులు అంటే గవ్వను. మనకేం తెలుసు? మనం మామూలు రకం మనుషుల మైతిమి అని వూరుకున్నాను. ఎండకు వాచ్చావే అంటే

తన కక్కడ ఏం తోచలే దంటుంది. మొగుడితో తోచలేదని అంటే ఎలా సాగుతుంది? పోనీ రాత్రులు పన్నెండింటికి వస్తాడా. అప్పుడైనా వచ్చి పడుకోట్ట. పక్క దగ్గర చెలిపోనులోంచి ఎవరితోనో మాట్లాడుతో వుంటాట్ట. నిద్ర లేవగానే మళ్ళీ చెలిపోనులో మాట్లాడ తాట్ట ఇట్లా చెలిపోనులో మాట్లాడుతోనే వెళ్ళిపోతాట్ట. మా అమ్మాయి అక్కడ తన కోసం ఉందని గుర్తే లేదుట. అంతే కాదు. అసలు ఏమీ లేదుట. కన్యగా వెళ్ళిన మా అమ్మాయి కన్యగానే తిరిగి వచ్చింది ఇంటికి. ఏం చెయ్యం? అతనికి ఏమని రాయం? పోనీ మాట్లాడదా మంటే, అతని తరపున పెద్దవాళ్లెవరూ లేరు. ఇంకేం చేస్తాం? మనకో తృప్తి ఉందిగా ఈ దేశంలో. దాని ఖర్కం, ఆది చేసుకున్న సుకృతం అని సమాధానం చెప్పుకున్నాను. కాని నా భార్య ఊరుకోలేదు. ఊరుకునే రకం మనిషి కాదు. చాకలి జీతం ఎక్కువ కావా లంటాడా, నేను 'అవును, అన్నీ ప్రీయమైనాయి ఎక్కు వియ్యకపోతే బతుకుతారా?' అంటాను. కాని ఆమె వేసు కుంటుంది తగాదా. 'ఊరుకో' అసలు పోతా' దంటాను. కాని వినదు. ఆ తగాదా అగి, ఆ చాకలి అడ్డమైన తిట్లూ తిని అ జీతానికే ఉతుకు తాడు. 'ఇంకేం లాభంలేదు. గేదె వాట్టపోయింది. పాలు కొనుక్కుం దాం' అంటాను. 'ఎందు కియ్యదు, రోజుకు రూపాయి మేత మేస్తో? అంటుంది. ఆ గేదె ఇంకో నెల పాలిస్తుంది. ఆమె గట్టిగా తలచు కుని తగాదా పెట్టిందంటే, ఆకాశం బెదిరి వాన కురుస్తుం దను కుంటాను. అమ్మాయి తిరిగి వచ్చిందంటే ఆమె ఊరుకోలేదు. 'ఏమిటో ఈ సంగతి కనుక్కుందాం' అని నన్నూ అమ్మాయిని తీసుకుని కలకత్తా బై లుదేరింది.

ఎవరో ఎప్పుడూ విని ఎరగని బంధువుల్ని కలకత్తాలో కని పెట్టి, వాళ్ళ ఇంట్లో మమ్మల్ని దింపింది. వీళ్లెవరూ, ఏ బంధువులా అని చూశారు మొదట్లో వాళ్ళు. కాని ఆమె మాటలవల్ల చాలా ఆప్తు

లైనారు సాయింత్రం లోపల. వాళ్ళచేత ఆరాలు తియించింది, మా అల్లుడిగారి సంగతి. చివరికి తేలివని విషయం ఇది:

ఆ వూళ్లో ఒక ఆంధ్ర వనిత వుంది. ఆమె పేరు సవితాదేవి. ఆమె ఒక నాట్యకళాకాల స్థాపించింది బెంగళీ విద్యార్థినులకి. తెలుగు పిల్లలు కూడా వున్నారు. వాళ్ళు ఆమె ఇంటోనే వుంటారు. చాలా ప్రసిద్ధిలోవుంది ఆ కళాకాల. ఆమె అందమైనది. గుణవతి. పెద్దపదువులు చదివింది. ఆమెకి ఓ భర్తా వున్నాట్ట. ఆ ఇంటో ఆమెతోనే ఉంటాట్ట. కాని అతని సంగతి యెవరికీ తెలీదు. అత నెవరో గు రించను కూడా లేదు. ఆమె యిల్లు నాట్యకళాకాలే కాదు. కళారాధకుల కందరికీ అది ఒక ఆలయం. ఆమె దేవి. మా అల్లుడు ఆ దేవాలయంలో ప్రధాన పూజారి. ఇతని స్టూడియో కూడా ఆమె మందిరంలోనే. అక్కడ కొందరు విద్యార్థి నులకి పెయింటింగు నేర్పుతున్నాడట. ఆ సవితాదేవి అంటే మా అల్లుడికి, ప్రీలలో ఆత్యున్నతమైన ప్రీ. కళా స్వరూపిణి, ఆరాధ్యదేవత. ఆమె తప్ప ఇంక ప్రపంచం అతనికి లేదు. ఆమెనే అనేక చిత్రాలలో ఆదర్శం చేసుకుని, చిత్రించి అమితమైన ఖ్యాతి గడించాడు.

కాని ఇంతకీ ఆమె నిష్కలంక చరిత్ర. ఆ భర్త హస్తాలై నా ఆమెను కామంతో స్పృశించాయో లేదో నని అనుమానమే. అశ్లీలం, కామం, పురుషవాంఛ-ఇట్లాంటివి ఆమె అలయానికి రెండు మైళ్ళ దూరంలో శాశ్వాలికంగానై నా తొంగి చూడటానికి వీలేదు. ఎంతో మంచి మహవీయులై న పురుషులంతా దిన దినమూ ఆ ఆలయానికి హారతు లర్పిస్తున్నా, ఆమె వీటన్నింటికీ అతీతురాలు—ఆమె ప్రబల విరోధులై నా, ఆమెను గురించి రహస్యంగానై నా అపోహ పడడానికి వీలు లేదు. తెల్లారింది మొదలు పడక సమయం వరకు ఆమె చుట్టూ వంద జనం వుంటారు, విద్యార్థుమలు, పరిచారికలు, మిత్రులు. ఆమెకు ఏకాంతమనేదే లేదు! రాత్రి పడకొండు కొట్టిందా, భర్తతో సహా, మా అల్లుడితో సహా అందరూ వెళ్ళిపోవలసిందే. ఈ కళానిలయాధిష్ఠా దేవతకు మా అల్లుణ్ణి చూస్తే అమితమైన స్నేహం

నాత్సల్యం, ఇష్టం, అనురాగం. అతని కామె ఒక సోవరి. తల్లి దేవత. అంతేకాని ఆమె ముందు ఎవరూ 'ప్రేమ' అని ఏ విషయంలో కూడా ఉచ్చరించడానికి వీలేదు."

"అదీ చరిత్ర. బాగానే వుంది. కాని ఈ ప్రోగ్రాంలో మా అమ్మాయికి స్థానం లేదన్న సంగతి చాలా విదిత మయింది. పోనీ రాత్రి పదకొండు తరవాత, తన భార్యని ఆదరించ కూడదా అంటే, సంగతుల్నిబట్టి ఆతను నిద్రావస్థలో కూడా ఆమె సహస్రనామార్చ లోనే తత్పరు డై నట్లు కనబడుతుంది.

అతన్ని కలుసుకున్నాం. అతని ముందు నా భార్య తన జీవితంలో ప్రథమ అపజయాన్ని అంగీకరించింది. 'తన కళ, తనపని' అంటాడు యెంతసేపూ.

సవితాదేవి వూపెత్తె లేదు.

మరి 'యెందుకు పెళ్ళి చేసుకున్నా'వని అదమాయించింది నా భార్య.

'తప్పే' నన్నాడు.

'ఇంతేనా' అంటే మాట్లాడడు.

'ఈ అమ్మాయినేం చేసుకోము?' అంటే—

'మీ యిష్టం. ఇక్కడ వుంటే నా కభ్యతరం లేదు. ఎందరు ఠర్తలు పొద్ద స్తమానం తమ ఉద్యోగాలలో అర్థ రాత్రుల వరకూ ఉండిపోవడం లేదు? క్లబ్బులనించి అర్థరాత్రికేగదా ఇళ్లు చేరుకునేది?' అన్నాడు.

చివరికి తెగించి నా భార్య "మరి అప్పుడై నా అర్థ రాత్రికై నా ఇది నీకు కనపడితే కద!" అంది.

"కనపడకేం?"

"లాభ మేముంది?"

"కాని ఏం లాభం?"

"ఏం మాట్లాడివుట!"

“ఇంకా కొత్తకద?”

కాని అతని అయిష్టం కనపడుతోనే వుంది. ఇంక రెండే విధాలు. మా అమ్మాయిని కూడా ఆ ఆలయంలో నన్నా చేర్చాలి. లేక అతని ఇంటి దగ్గర దాని గతికి దాన్ని వొదలనన్నా వొదలాలి. కాని దేనికీ నమ్మతించలేదు మా అమ్మాయి. అది మితభాషిణి. కాని చాలా తెలివి గలది.

“ఏం తోచకుండా ఈ ఇంట్లో పడివుండే కంటే. హాయిగా ఇంటి దగ్గరే ఉంటే నేం?” అని అడిగింది.

“కాని - రోకులమ్మా!” అని ఏడ్చాను.

“రోకులకు నన్ను బలి ఇస్తారా? సరేలే. వెళ్ళండి. మీకు ఆనందిష్ట లేదు లెండి. కాని మళ్ళీ నన్ను చూస్తామని ఆశ పెట్టుకోకండి” అంది.

ఈ పెళ్ళి అనేది క్రమంగా ఎంత రోత అయిన వ్యవహారమైపోతోం దంటారు? వాళ్ళకి వాళ్ళు పెళ్ళిళ్ళు చేసుకుంటే. ఏదో దాని ఫలితాలు వాళ్ళు అనుభవిస్తారు. మహా ఏదో అంతా తెలిసినవాళ్ళ మల్లె, తల్లి తండ్రులం, వాళ్ళకి ఓ మొగుణ్ణి వెతికి తెచ్చి, కట్నా లిచ్చి కట్ట పెట్టింతరవాత, వాడు చచ్చినా. పిల్లని వొడిలినా, “ఏం చేశావు నా బ్రతుకు?” అన్నట్టు వాళ్ళ కళ్ళు మన వంక చూస్తున్నట్టే వుంటాయి.

గతిలేక, ఆడపిల్ల తలిదండ్రుల మైనందుకు విధిని హిందూ దేశాన్నీ, ఋషున్నీ, ఆచారాన్నీ తిట్టుకుంటో సవితాదేవిగారినే అక్రయించబోయినాము. అమె మందిరం సాక్షాత్తు సరస్వతీ నిలయమనుకో. ముందు మా కసలు ప్రవేశం ఎంత కష్టమయిం దంటావు! సంగీతాలు, నాట్యాలు, చర్చలు, రంగు రంగు చీరెలు, సుగంధాలు.... మా ఆల్లుదేమిటి, వీలైతే నేనూ ఓ పూజారిని ఉడిపోనా అక్కడ ఆనిపించింది. కాని ఓ వట్టాన అమె దర్శనం అయితేనా? అయింతరవాత కూడా ఏ కాంతంగా అమలు పడితేనా? చివరికెట్లానెతేనేం

సాయంత్రానికి సాధించాం. మా అల్లుడు ఏదో వటం గీస్తున్నాట్ట!
తన స్టూడియోలో, కొంత మంది విద్యార్థినుల సహాయంతో.

కనపడ్డ తర్వాత మమ్మల్ని చాలా మర్యాద చేసింది. మమ్మ
ల్నేమిటి, ఎవంనన్నా చేస్తుంది. కుకలప్రశ్నలు వేసి అన్నీ కనుక్కుంది.
ఒక గంటని గావును నొక్కింది. దాలోంచి ఒక సంగీత స్వరం
దూరంగా వినపడ్డది.

త్వరలో ఇద్దరు సేవకులో. విద్యార్థినులో - అమ్మాయిలు, చాలా
అలంకారమైన పళ్లాలలో ఫలహారాలూ, టీ, తీసుకుని వస్తున్నారు,
వినపడే ఒక పాటకి పళ్లాలతో సహా నాట్యం చేస్తో. అక్కట పాటలు తప్ప
మాటలు వుండవు. నాట్యం తప్ప నడక వుండ దన్నమాట. చాలా
చుట్లు తిరిగి, చివరికి బల్లదగ్గర కొన్ని వంకరు తిరిగి పళ్ళాల్ని బల్ల
మీద పెట్టి వెనక్కి నాట్యం చేస్తో కళ్ళు తిప్పుతో నిష్క్రమించారు.
ఆ ఫలహారాలన్నీ చాలా రంగు రంగులుగా, అనేక సుందరాకారాలలో
చేశారు. కాని ఎన్ని తిన్నా బుగ్గనిండా రావు. ఉత్తగాలి. టీ చాలా
అందమైన కప్పులో ఉంది. కాని ఉగ్గు గిన్నెలంత వున్నాయి ఆ
కప్పులు. టీని ఒక్కొక్క చుక్కే నాలిక మీదికి అందంగా పోనిస్తో
ఆమె—

“మీరు ధనవంతులే ననుకుంటాను?” అంది.

“ఏం ధనం లెండి.....”

“నెలకు ఐదువందలు తీసుకుంటాను.”

“ఈయన అట్లాంటివారు కారండి” అంది నా భార్య.

బల్లకింద దాని కాలు నొక్కాను.

“నేర్చుకునే ముందు మీ అమ్మాయికి కొన్ని పెట్టెలు పెట్టాలి.”

“అది ఆ పెట్టెలు తీవదు. నేను తిననీను” అంది నా భార్య

అచ్చితంగా.

మళ్ళీ కాలద్వారా దాని నోరు నొక్కాను.

“అది కాదు. మే మో.....”

“ఏది కాదు? మీ అమ్మాయిని ఇక్కడ చేర్చాలని కాదా మీరు
వచ్చిందీ? ఐతే ఎండకొచ్చారు? టైమ్ వేస్ట్” అని లేచింది ఆమె.

“మే మో విషయమై.....”

“విషయాలు ప్రస్తావించడానికి నాకు వ్యవధి లేదు” అని ఆమె మళ్ళీ ఇంకో నొక్కు నొక్కింది గంటని, ఇంకోవిధంగా కబ్బి మయ్యేట్టు.

నృత్యం చేసుకుంటో పువ్వులు చల్లుకుంటో వాస్తున్నారు ఇద్దరు యువతులు, మమ్మల్ని బై టీకి పంపించడానికి. నేను లేచాను, మర్యాదగా వెడితే మంచిదని. కాని నా భార్య లేచి తలుపుకి అడ్డంగా వాళ్ళని రావీకుండా చేతులు జాచి నిలబడి ప్రారంభించింది: “ఏమి టనుకుంటున్నావు? ఈ కోతి వేషాల్ని చూసి నేను మోసపోతా ననుకున్నావా, దడుసుకుంటా ననుకున్నావా? నువ్వేం ఆడదానివి కావచే? వీళ్ళందరూ ఆడవాళ్ళేనా? ఇట్లా వంకర తిరుగుతో వీళ్ళ మొగుళ్ళతో ఏం కాసరాలు చేస్తారు? ఇదుగో విను. అదంతా నా కెందుకు గాని, నా ఆల్లుడి జోక్యం నీ కెందుకు? పౌద్ధ స్తమానం నీ పేవ చెయ్యడమేనా అతని పని? ఎటువంటి కుభ్రమైన మనిషిని ఏ స్త్రీకి తీసుకొచ్చావు! అయిందేమో అయింది. ఇఖనన్నా వొడులుతావా లేదా?”

ఆ సవితాదేవి తెల్లబోయి చూస్తోంది. ఆ మాటలు ఆమెకి అర్థం అయినట్టు లేదు.

“మీ ఆల్లు డేమిటి? ఎవరు?” అంది.

“గోవర్ధన్. నీకు అత నెందుకు? పెళ్ళి చేసుకున్న పెళ్ళాన్ని వొడిలించి, నీ వెంట తిప్పుకుంటున్నావా? ఇది పరాయి దేశమై పోయింది. కాని తెలుగు దేశమే ఐతేనా, నలుగురిలో నీ మొహం ఈడిపిద్దును.”

“మీరేదో చాలా అనందర్పంలో వున్నారు. ఆయన్ని ఎవరు వుంచా రిక్కడ?” అంది ఆమె శాంతంగా.

“ఉంచకపోతే యెందుకు వుంటాడు! నువ్వేవ త్తవని భార్యవా అక్కవా, నీ దగ్గర ఎందుకు వుంటాడు.....?”

చాలా శ్రుతి మించుతోంది. కార్యం చెడిపోతుంది సరికదా,

అసలు ఆ మాటలు చాలా అన్యాయ మనిపించాయి నాకు. చప్పున
భర్త వీటోని వుపయోగించి నా భార్యని శాంతింప చేశాను.

“గోవర్ధన్ ని పిలు” అంది సవితాదేవి. నోళ్ళు వేళ్ళాడేసి,
నర్తన మరిచి, మా అవిడ డాన్సు చూస్తో నిలబడ్డ పిల్లల్ని. నృత్యం
చేసుకుంటో, పాట పాడుకుంటో వెళ్ళిపోయినారు వాళ్ళు.

“ఇదేమిటండీ, ఆయన ఇక్కడ ఓ ఉద్యోగి” అంది మళ్ళీ
సవితాదేవి.

“ఏం జీత మిస్తున్నావు?”

“జీతం లేదు. గౌరవోద్యోగి,”

“ఏమిటా ఉద్యోగం, నీ వెంట తిరిగే వుద్యోగం. ఈ ఉద్యో
గాలలో ఏ జీతం ముడతో వుంటుందో నాకు తెలీకపోలేదు. నీ మొగు
డితో నువ్వు సరిగా కాపరం చెయ్యి, లేకపోతే, ఇంకోడితో చెయ్యి
నా ఆల్లుణ్ణి వొడిలెయ్యి.”

“ఇంక నేను సహించను, సరిగా బయటికి నడుస్తారా, లేక
పోతే దర్వానుచేత గెంటించనా?”

“గెంటిస్తావా? నన్ను గెంటిస్తావా? నిన్ను ఈ దేశంలోంచి
గెంటిస్తాను. పద-గెంటించు. ఏ మాత్రం....”

ఇంతలో గోవర్ధన్ వొస్తున్నాడు. అతని రెండు వేపులా
ఇద్దరు కన్యలు ఆహ్వాన నృత్యం చూపుతో తీసుకొస్తున్నారు. చాలా
తీరుబడిగా మహారాజులాగు వొస్తున్న వాడల్లా అత్త కంఠం విని
చప్పున పరిగెత్తుకొచ్చాడు మా వేపు. నృత్యానికి మధ్యనున్న ఆధారం
పోయేప్పటికి, గాలిలో కాపేపు చేతు లాడించి నుంచుని పోయినారు
ఆ కన్యలు.

లోపలికి వచ్చి, “ఏమిటి? ఇదేమిటి?” అంటున్నాడు
గోవర్ధన్.

“వీళ్ళు.....” అని సావం మాట తెమల్చుకోలేక పోయింది
సవితాదేవి.

“ఎందుకు ఇక్కడికి వచ్చారు? ఇంటికి రండి మాట్లాడ
దాము.”

“ఆ మాటలై నాయిగా, నా మొహం, మాట్లాడేదేమిటి? ఇదిగో
చూడవోయ్. కళ అని, బొక అని, పెళ్ళాన్ని వొదిలేసి, వీళ్ళ
కొంగుల్లో ఆడుకుందా మనుకున్నావు గావును. ఏదో చాలా పనిమీద
ఉన్నావని, పిల్లని ఇంటిదగిర పెట్టుకు కూచున్నాను, ఇన్నాళ్ళూ.
ఇదా వీ పని! నీ పనీ, దీని పనీ పట్టిస్తాను” అని లేచింది మా
అవిడ ఉగ్రురాలై పోయి. ఆమెని చూడడానికి నాకే భయమేసింది. ఈ
ఆర్దిస్తులందరూ సాత్వికులు, అట్లానే మా అల్లుడునూ. అత్త రౌద్రాన్ని
పటంకింద గియ్యగలడుగాని, ఆ రౌద్రానికి ఎదురు నిలవలేనంత
సుకుమారి. ఎక్కడో తప్ప, సాధారణంగా యీ ఆర్దిష్టుల వ్యవహార
మంతా పువ్వులతోనూ, దూదిమబ్బులతోనూ, తేట నీటితోనూ, చిన్న
చిన్న పిట్టలతోనూ, మందహాసాలతోచే గాని, నిజమైన జీవితంలో ఓ
చీపురు కట్టకి ఎవరూ జవాబు చెప్పలేరు. కోడిపిల్ల వాళ్ళని ఆర
మైలు దూరం తరుముతుంది.

పాపం, నా భార్య ధాటికి సవితాదేవి మూర్ఛ పోయింది.
మా అల్లుడు పన్నీరు తెమ్మన్నాడు ఆ పిల్లల్ని. వాళ్ళు చప్పున
తెలివి తెచ్చుకుని, పన్నీరు పాట పాడుతో వెనక్కి నృత్యం చేస్తో
కదులుతున్నారు. విధిలేక మా అల్లుడే పరుగున వెళ్ళి పన్నీరు
తెచ్చి చల్లి ఆమెని కూచోబెట్టాడు.

“సవితా, నువ్వు వెళ్ళి పడుకో. నేను....”

“నీ వెనకనే నేనూ వస్తా....” అని వెక్కిరింపుగా పూర్తి
చేసింది నా భార్య.

అతను నావంకతిరిగి “ఏమిటి మాటలు? కొంచెం వూరుకోబెట్ట
లేరా?” అన్నాడు.

“నువ్వు కొంచెం వూరుకో. అతన్ని మాట్లాడ నీ” అన్నాను
నా భార్యతో.

“మీరు నమ్మాలి నా మాట. ఆ విధమైన ఆరోపణ వల్ల నాకు కాదు, మీరు ఆమెకి చాలా అన్యాయం చేస్తున్నారు. నమ్మండి నా మాట” అన్నాడు.

అతనిమాటల్లో నిజంవుందనే అనిపించింది నాకు మాత్రం.

“అది సరే. మా అమ్మాయి సంగతి ఏమిటని? అదీ మాకు వట్టిన గొడవ.”

“గోవర్ధన్ గొప్ప ఆర్టిస్టు. మీరు. అతన్ని ఆ విధంగా చూడాలి గాని, మామూలు ఆల్లుడిలాగు మాట్లాడితే ఎక్కడా మన మాటలకి పొందిక కుదరదు” అన్నది సీరసంగా సవితాదేవి.

నా భార్య జవాబుని ఆపి నేను, “ఆర్టిస్టులకి ఇల్లూ వాకిలీ, పిల్లా జిల్లా ఉండడానికి వీల్లేవా?” అన్నాను.

“కాని అతను సామాన్యమైన ఆర్టిస్టు కాడు. అతని జీవితం కళకి ఆంకితమైపోయింది.”

“కళ అంటే మీరేనా?” అంది చటుక్కున నాభార్య.

“ఏమిటి? తన వూళ్ళో, మావూళ్ళో ఎక్కడైనా చిత్రాలు రాయవచ్చునే!” అన్నాను.

“ఇక్కడే వాతావరణం అతనికి చాలా అనుకూలం.”

“సరే లెండి. రాత్రిం బగళ్లు కళే! చిత్రాలు రాసే వాళ్ళందరూ ఇలాంటి వాతావరణాల్నే పట్టుకుంటారా?” అన్నాను.

చిక్కనించి తప్పించుకుని మా ఆవిడ “నీ వాతావరణ మేనా? నువ్వంటేగాని, నీతో....” అంటోంది.

“అగండి మాటాడకండి” అన్నాడు గోవర్ధన్.

“పోనీ ఆర్టిస్టులు భోజనం చేస్తారా, అండరిమల్లే?”

“అదీ ముఖ్యంకాదు. ఏదో ఏ వేళకో....”

“అలా ఏదో ఎప్పుడో తినే తయారవుతున్నారు ఎందునక్కలాగు. సరిగా వేళకి వాండుకు తింటే కళ రాదా? భోజనం చేస్తారు కదా! ఇంక ఎటువొచ్చి పడకలేనా? భార్య కాకుండా వుంటేసరి కళేనన్న మాట!” అంది నా భార్య.

“నా మాట నమ్మండి. ఆతను నా తమ్ముడు. నన్ను అక్కా అని పిలుస్తాడు, మీ వలినమైన....”

నా భార్య విరగబడి నవ్వి “అది కూడానా?” అంది.

“భార్య కళకి ఆటంక మంటారా?” అన్నాను, నా భార్య నవ్వును ఆపడానికి.

“కళకి ఓ అక్క ఉండాలా?....”

“అవును. భార్య ఆటంకమే. ఇల్లూ, సంసారమూ. పిల్లలూ, జబ్బులూ, చీదరా-అన్నీ కళని చంపేస్తాయి” అంది సవితాదేవి.

“భార్యతో కాపరం చేస్తే ఆటంకమూనూ, అక్కతో చేస్తే...” గోవర్ధన్ లేచాడు, “ఇంక మీరు వెళ్ళడం మంచిది” అన్నాడు కఠినంగా.

“ఇంతకీ ఏమంటారు?”

“ఏమీ అనను. మీ అమ్మాయిని ఎవరూ నిరాకరించటంలేదు. ఉండనియ్యండి. కాని ఆమె ఆతనికి భారం కాకూడదు. ఇట్లాంటి గొప్ప ఆర్దిష్ట మామూలు సంసారి ఐపోతే లోకానికే గొప్ప నష్టం” అంది సవితాదేవి.

“రాత్రులు పెళ్ళాం పక్కన పడుకుని కూడా చెలిపోనులోంచి అక్కతో సరసా లాడుతోవుంటే ఇంక ఆ భార్య ఎందుకు?”

“ఆతని జీవితం కళకి అంకితమై పోయింది. అటువంటి బోరన్ ఆర్దిష్టుకి మీరు మీ పిల్లని పెళ్ళి చెయ్యడం చాలా తప్పు చేశారు.”

“అట్లాంటి బోరన్ ఆర్దిష్టు మా అమ్మాయిని పెళ్ళి చేసుకోవడంలో ఏమీ తప్పులేదా? పైగా పెళ్ళి చేసుకున్నందుకు పనివేలు ఖర్చు చేసి ఏదో కళాక్షేత్రమట - దాంతో నాలుగేళ్ళు చదివించాం” అన్నాను.

“అవును. అట్లాంటి ఆర్దిష్టుకి సహాయం చేపే అదృష్టం కలిగినందుకు మీరు గర్వపడాలి.”

“ఇంటికి వెళ్ళి తీరికగా గర్వపడతాం లెండి, ఇప్పుడు మా పిల్లగతి ఏమిటి?”

“ఏముంది? తన జీవితాన్ని గోవర్ధన్ కి అంకితం చేసేయ్యమనండి. గొప్ప పతివ్రతలు అంతే కద;”

“మా అమ్మాయి జీవితం అతనికి అంకితమా? అతని జీవితం మీకు అంకితమా? మా వూరై పోతేనా, నీ జీవితాన్ని పెంటకుప్పకి అంకితం చేద్దాను. ఇంతేనా నువ్వనేది?” అంది నా భార్య.

“ఎందుకు ఊరికే ఘరణ పెంచుకుంటారు? నా ఆభిప్రాయం ఇదివరకే చెప్పాను. రా, సనితా!” అని ఆమెని బుజంమీద చెయ్యేసి తీసుకు వెళ్ళిపోయినాడు మా అల్లుడు.

అదీ, నా భార్య పొందిన పరాజయం.

వొచ్చేళాం మా ఊరు.

అటు తరువాత రెండేళ్ళకి గావును కోసలరావు వొచ్చాడు మా ఇంటికి. కోసలరావు ఇంటికి వొచ్చాడంటే - ఆ ఇంటి యజమానితోనే కాదు, ఇంటి పిల్లితో కూడా పరిచయం చేసుకుంటాడు, వాడు ఉన్న మూడు గంటల్లో. అతను వెళ్ళిన మూడు నెలలదాకా వెతుక్కుంటోనే వుంటాం అతను వెళ్ళిపోయినాడని. అదొక అవతారమో, అసాధారణ జాతకమో మరి! వొచ్చిన అయిదు నిమిషాలకే మా అమ్మాయితో బాతఖానీ వేళాడు. అది అల్లిన కుట్లు చూశాడు. రెండు పాటలు పాడించాడు. తనకంటే గొప్పవాడు అని ఎవరినన్నా నా భార్య అంగీకరించిందంటే అతనే కోసలరావు ! వెంటనే ప్రారంభించింది. అతని దగ్గర తన హృదయ బాధ. ఆమె వాక్రవాహాన్ని అరికట్టగలవాడు కూడా అత నొక్కడే. అప్పటి కా ప్రళంస ఆపి, భోజన మయ్యాక, తబాలం వేసుకునేటప్పటికి వాయిదా వేయించాను కష్టం మీద. మధ్యాన్నం యీజీచె ర్లో పడుకుని, నా భార్య వాగ్భగీరథికి అనకట్ట తలుపుల ఏ తించేళాము. కోసలరావు మా అమ్మాయి సంగతి, అత్త వాటి సంగతి అడుగుతున్నాడో లేదో-ఇంతలో లోపల్నుంచి వొచ్చింది నా భార్య.

“అలుడు! ఇంకేం అలుడు నాయనా!” అంది.

“ఏమిటి? ఏమైనా దేమిటి?” అన్నాడు కోసలరావు కుర్చీలో దిగువ లేచి కూచుని.

“కళకి అంకితమైపోయానాడు.”

“అదేమిటి?”

“కళకో, కళావతికో అంకితమై పోయానాడు. అట్లాంటి వాళ్ళకి భార్యలు అనవసరమట?”

“ఏ వూళ్ళో?”

కలక త్రాలో.

“కలక త్రాలోనా? కళకా?....కొంపతీసి ఆ సవితకి కాదు కదా?”

“సరిగా కనుక్కున్నారు.”

“అట్లాగా? సవితకి అంకితమైతే ఊడతియ్యడం కష్టమే.”

“మీకు తెలుసునా ఆమె?”

“తెలీకేం? వాళ్ళది రాజోలే. పెళ్లి కూడా మామూలుగానే అయ్యింది. పెళ్ళికి వెళ్ళాను కూడా నేను.....కాని, ఇప్పుడు తెలుగు మాట్లాడదు ఆ అమ్మాయి. తెలుగుదేశం వొదిలి, చాలా ఉన్నత దళకి వచ్చింది. మీ అలుడూ ఆమా కాపరం పెట్టారా?”

“ఎబ్బే-లేదు, అట్లాంటి మాట ఆ మందిరంలో ఉచ్చరించ కూడదట.”

“మీరేం ప్రయత్నాలు చేశారు?”

“ఏం చేశాం? ఇది ఆమెను పట్టుకుని నానా మాటలు అంది, అనవలసినవన్నీ.”

“అంతేనా? అదేం లాభం లేదు. పైగా ఆమెకు చాలా గొప్ప వాళ్ళ మద్దతు వుంది. ఆమె భారతీయ కళని ఉద్ధరిస్తోందని గొప్ప పద వుల్లో ఉన్న చాలామంది గొప్పవారి నమ్మకం.”

“ఇంక ఇంతేనంటారా మీరూ? మీ మీద గంపెడాస పెట్టు కున్నాం.”

“ప్రయత్నం చేద్దాం. ఫలించినా, మీ అమ్మాయి అకనితో కాపరం చేసేందుకు ఓ రెండుమూడేళ్ళు పట్టవచ్చు.”

“రెండు మూడేళ్ళే!”

“చెప్పలేను అప్పుడే. అసలు సంగతులు నాకు స్పష్టంగా తెలివు. తెలిసే అవసరం పుట్టలేదు....వదవోయ్, బయలుదేరు.”

“ఎక్కడికి?”

“కలకత్తాకి.”

“ఏం లాభంలేదయ్యా. అన్నీ చూశాం.”

కాని నా భార్య ఊరుకోలేదు. సామాను సద్దీ నన్ను ఇంట్లోంచి బయటికి గెంటింది. బండీ ఎక్కినప్పటినుంచి నాచాజ్జీ కోసలరావే తీసుకున్నాడు. నా డబ్బూ అతనే తీసుకున్నాడు. ఏ టిక్కెట్టు కొన్నాడో ఎవరితోనో మాట్లాడి ఫస్టుక్లాసులో ఎక్కి నిద్రపోయినాము కలకత్తాలో ఓ కారెక్కించి ఎవరో బెంగాలీల ఇంట్లో దించాడు నన్ను. ఆ బెంగాలీల వంటింట్లో చేరి వాళ్ళచేత తెలుగు వంట చేయించాడు. భోజనమయింతరవాత “మరి ఇప్పుడేం చేద్దాం?” అన్నాను.

“ఏం చెయ్యొద్దు. హాయిగా కూచో. తోచకపోతే గొప్ప మ్యూజియం వుంది. అది చూడు. సాయంత్రం పాక్కులకు పో.”

“నువ్వు?”

“నాకు బోలెడు పనులు. కనవడ్డప్పుడు కనపడతాను. నేనుంటే వీళ్ళచేత చారూ అవీ కాయిస్తాను. నేను లేక, ఇక్కడ తిండి సయించకపోతే, పక్క సందులో అరవ హోటలు వుంది. అక్కడ భోంచెయ్యి.

“అదంతా సరేలే. మనం వొచ్చిన పని....”

“నేను చూస్తాగా.”

పదిరోజు లయింది. కోసలరావు కనపట్టం లేదు. నేను లేచేప్పటికే వెళ్ళిపోతాడు. కొన్ని రాత్రులు రానే రాదు. పది మందితో కలసి హడావిడిగా వొస్తాడు. చూస్తుండగా ఏదో భాషలో మాట్లాడుకుంటూ వెళ్ళిపోతాడు. అప్పుడప్పు “డబ్బు వుందా? ఏమన్నా కావాలా?” అని కేకేసి పోతాడు, తన డబ్బు నా కిస్తున్నట్టు. మొదలే చెప్పాడు-ఓ వెయ్యి రూపాయలు తీసుకురమ్మని.

ఓ రాత్రి ఒంటి గంటదాకా మేలుకుని కూచున్నాను అతని కోసం. వొచ్చి నన్ను చూసి, "ఇంకా మేలుకుని వున్నావేం?" అంటో తన గదిలోకి పోతున్నాడు. నేను అతన్ని ఆపి "ఇంకెన్నాళ్లు?" అన్నాను.

కొంచెం ఆలోచించి, "అవును. వీదో వ్యవహారం వుంది కదూ! కనుక్కుంటాను, నాలుగైదు రోజుల్లో తీరిక దొరుకుతుంది. మాట్లాడతాను" అంటూనే వెళ్ళి గురక కొడుతున్నాడు.

అతని హడావిడి చూస్తే, ఇన్నాళ్ళూ ఆ ప్రయత్నమంతా నా విషయమే అనుకున్నాను. ఒకటే తెలిపోస్తే మాట్లాడడం, ఎవరినో కార్లలో తీసుకురావడం ఆదీను. తెలిగ్రాం ఇచ్చి మా అమ్మాయిని రప్పించడమే తరవాయి అనుకుంటున్నాను. నాలుగైదు రోజుల్లో ఇంకా వీదో మాట్లాడతాట్ట!"

మూడో రోజు రాత్రే మంచి నిద్రలో ఉన్న నన్ను లేవ కొట్టాడు.

"నేను అనుకున్నంతా అయ్యింది" అన్నాడు నిరాశతో.

"ఏమిటి?"

"ఆ సవిత్రికి నీ అల్లుడుకీ మధ్య ఏం రేడు" అన్నాడు దిగులుతో.

'ఇదా నువ్వు కనుక్కున్నది ఇంతమూరం వొచ్చి, వైగా నా దబ్బంతా తిర్చుచేసి....' అనుకున్నాను మనసులో.

"దబ్బె పోయింది" అన్నాడు.

"ఏమిటి, వెయ్యిరూపాయలూనా?"

"కాక? వైరియ్యి రేపు, ఇంకో వెయ్యి పంపనుని. దబ్బు రాగానే రెండు రోజుల్లో వెళ్ళిపోదాం! నేను వొచ్చిన బిజినెస్ అయిపోయింది."

"నువ్వు వొచ్చిన పనేమిటి? నాదేగా!"

"వీదా? నా కెన్ని పనులు! వీది చాలా చిన్న వ్యవహారం."

“నరే. ఇప్పు దేమిటి ఇంతకీ? వాళ్ళ మధ్య ఏం లేకపోతే ఇంక గొడ వెందుకు?”

“ఇసి సాధారణ వ్యవహారం కాదోయ్. దీని పరిహారం పై కలాజికల్ గా జరగాలి. వాళ్ళిద్దరినీ. తంవా మనుకున్నాను, లాభం లేదు, వాళ్ళిద్దరి మధ్య ఏం లేదు.”

“లేకపోవడ మేమిటి? నాన్ సెన్సు.”

“లేకపోవడమేం? బోలెడు వుంది!”

“మరి!”

“అంటే పడకలు లేవు. అదే వాచ్చిన ఖర్కం.”

“ఏమిటో మాట్లాడ తున్నావు.”

“విను. ఆడవానికి, మొగవాడికి వుత్తస్నేహ ముంది, అన్ని వీళ్ళూ వుండి, పడకలు లేకపోతే; అసి చాలా అసహజం. అందువల్ల ఆస్పాయకరం. ఎందుకు పడుకోరు? అసి చెప్పు.”

“అవును. ఎందుకు పడుకోరు? పరువు నష్టమేమో!”

“అసికాదు ఇక్కడ. ఎవరికీ ఏమీ తెలీకుండా సాగించవొచ్చు. పైగా వాళ్ళిద్దరికీ సంబంధం లేదని ఎవరూ అనుకోడంలేదు. ఇంకేం?”

“పిల్లల భయమూ లేదు....” అన్నా.

“అవును. ఆమెకి అన్నీ తెలుసు. అదీగాక ఆమెకు పిల్లలేమిటి? ప్రజాసతికూడా, చివరికి—బాలనాగమ్మలో డాక్టర్ గోవిందరాజులు కూడా. ఆమెకు ఓ పిల్లనీ ఇవ్వలేదు. విను. ఇట్లా వాళ్ళు విడిగా వుండడం చాలా ఘోరం. కలుసుకుంటే కళకు అపరాధంబ, ఇద్దరికీ ఒకరిమీద ఒకరికి అపరిమితమైన కాంక్ష. కాని కళకోసం తీర్చుకోరు. ఆ మత్తులో పద్ధవాళ్ళని బయటికి లాగడం ఎవరితరమూ కాదు.

ఇంక రెండేళ్ళుపోతే అసలు ఏ భార్య ఉపయోగం వుండదు. తర్వాలోనే రక్షించాలి అతన్ని. నీ కోసం.... అంటే నీ మాతురికోసం. అసి గుర్రుపెడుతున్నాడు ఓ నిమిషంలో.

మర్నాడు పగలంతా ఎక్కడెక్కడో తిరిగి, డబ్బు కోసం

తెలిగ్రాం యిచ్చి, 'ఈ కబుర్లు చెప్పడానికా నన్నింత దూరం ఇతను తీసుకువచ్చి ఖర్చు చేయించాడు' అని కోసల రావుని తిట్టుకుంటో, తెలిగ్రాం రాగానే ఆ డబ్బు అతని చేతి కివ్వకూడదని నిశ్చయించు కుని నిద్రపోబోతో వుండగా కోసలరావు వచ్చాడు.

"అప్పుడే ఏం నిద్ర?" అనినన్ను తనతో ఓ పెద్ద హోటలుకి లాక్కెళ్ళాడు. దాని దర్జా చూస్తేనే చాలా డబ్బు ఖర్చయ్యేట్టుంది ఆ రాత్రి.

"నా దగ్గర డబ్బు లేదు. నీ దగ్గర వుందా?" అన్నాను.

"రావోయ్" అని లోపలికి లాక్కెళ్ళాడు.

అక్కడ తోటలో ఓ బల్లముందు కూచున్నాము. ఇంద్రలోకం మల్లే వుంది. తినడానికి ఏవేవో ఆర్థంగాని పేర్లతో ఆర్థ ర్లిచ్చాడు.

"చూడ -వాళ్ళిద్దరూ పవిత్రతలో వున్నారు. ఆ పని అపవిత్రం వాళ్ళ మనసుల్లో....."

అని ప్రారంభించాడో లేదో, ఇంతలో దూరంగా ఓ యూరో ియన్ అమ్మాయి కనపడితే ఆమెని కేకేసి ఆవి లేచి వెళ్ళిపోయినాడు నా వంక చూడకుండా. బట్టరు ఏ వేడితో తెచ్చాడు. కాని అవి తిన వచ్చో లేదో. వాటిల్లో ఏం వేసి కయారు చేశారో తెలీక కూచున్నాను. దూరంగా ఓ బల్ల దగ్గర ఆ అమ్మాయితో సరాగా లాడుతున్నాడు కోసలరావు. ఇండుకా నన్ను తీసుకొచ్చింది ఇక్కడికి? ఏదో పాఠం చెపుతున్నట్లు మాట లనిపించి నవ్వుతున్నాడు ఆమెతో. కొంత సేపయితరువత ఇద్దరూ నా బల్ల దగ్గరికి వచ్చారు. ఆ ఫలహారాల్లో కొన్ని ఏరి, 'ఇది నువ్వు తినవొచ్చు, తిన' వని తక్కినవి వాళ్ళు తినే శారు. వాళ్ళిద్దరూ విస్కీ తాగితరవత, "పద పోదాం" అన్నాడు.

"దీ న్నెందుకు లాక్కొచ్చావు?"

"నీ పని మీదనే."

ఇదంతా నా పనే!

బిల్లు పాతికరూపాయలు నా డబ్బే గావును-ఇచ్చాడు.

ముగ్గురం చెలిపోను బూత్ దగ్గిరికి వెళ్లం. ఆ అమ్మాయికి ఏదో నంబరు చెప్పాడు.

పన్నెండు కొడుతోంది అప్పటికి. ఎవరో పలికారు ఆ అమ్మాయికి.

“వాలా అవసరం. నువ్వోమాటు రావాలి వెంటనే” అని చెప్పి, చెలిపోను కింద పెట్టేసింది.

ఆ అమ్మాయికో పది రూపాయలు-నావి - యిచ్చాడు. వాచ్చేకాం.

హోటల్నుంచి బయటికి వెళ్ళి ఏదో డాన్సు చూసి ఇంటికి పోయి పడుకున్నాము.

మర్నాడు నాడబ్బు వచ్చింది. ఆ డబ్బు అడిగి తీసుకున్నాడు కోసలరావు. ఎందు కిచ్చా వంటే-అంతే మరి!

రెండు రోజులు ఆ డబ్బు ఖర్చు చేస్తో తిరిగాడు. మూడో రోజున “పక్కచుట్టుకో-పోతున్నాం” అన్నాడు.

“ఎక్కడికి?”

“ఎక్కడి కేమిటి? ఇంటికి. కలకత్తా బాగా మరిగావే! ఇంక నీకు ఇల్లా, వెళ్లం అక్కర్లేక ఏమిటి?” అన్నాడు.

“వచ్చిన పని?”

“నా కిక్కడ ఇంకేం పని లేదు.”

“మరి నా పని?”

“వచ్చిన పని అయింది గనుకనే పోతున్నాం.”

“ఏమయింది?”

“ఏదో ప్రస్తుతం అయింది. తక్కినది ఇంకోసారి చూసుకోవచ్చు” అన్నాడు.

రై లెక్కాం మొత్తానికి.

రై లో మళ్ళీ ఫస్టుక్లాసులోనే. రెండువేలరూపాయలు డవరం. ఇల్లు చేరుకున్నాము.

ఏం చెప్పను నా భార్యకి!

పదిహేను రోజులు పోయి, రెండు వేలు ఖర్చు చేసుకు
వచ్చాను. కాని అది నోరెత్తితే 'నువ్వేకదా, పంపించింది!' అని
బాగా తిడదా మనుకున్నాను.

ఇంటికి వెళ్ళగానే మరునాడు పొద్దున్న—

"ఇవిగో, నీ రెండు వేల రూపాయలూ! అని కోసలరావు
రెండు కాయితాలు నావేపు గిరాచేశాడు. ఏమిటి వేళాకోళం అని
చూస్తే నిజంగా అవి రెండు వెయ్యి రూపాయల నోట్లు!

"ఇదేమిటి?"

"నీ అదృష్టం. మొదటి నీ వెయ్యి పోయినాయి స్పెక్యు
లేషన్ లో. రెండో వెయ్యికి ఓ లక్ష వచ్చాయి," అని ఆ నోట్లకట్టని
నా మొహాన ఆడించాడు.

నాకు ధైర్యంలేదు కాని, నా భార్య పట్టుకుంది అతన్ని. ఏం
చేసుకొచ్చారని. ఓ వారంలో చెవుతా నన్నాడు. అన్నట్టే వారానికల్లా
పేపర్ లో ఫోటోలతో సహా, సుప్రసిద్ధ నర్తకి సనితాదేవికి, సుప్రసిద్ధ
చిత్రకారుడు గోవర్ధన్ కి పెళ్ళి జరిగిందని పడ్డది.

ఏం మాట్లాడం?

"సరిగా ఎట్లాకొడితే, అట్లాపడాలి. చూశారా, నా ప్రజ్ఞ!"
అన్నాడు.

"వాళ్ళిద్దరికీ పెండ్లి అయితే ఇంకేం ఆశవుంది" అంది నా భార్య.

"నేను సైకలాజికల్ గా వెళ్లాలి అన్నానా? అసలు ఒక
ఆడదంబో అతనికి అవసరం కలిగిస్తే ఇంకో ఆడదానిమీద కలిగించ
వచ్చు. అదీ సంగతి. ఆ కళామందిరంలో వాళ్ళు బ్రహ్మచారిణులు.
మీ అల్లుడిమీదే ఆమెకు మనసు. కాని శరీర సంపర్కం కళకి
ఆవరాధం. తెలిసిందా? ఇతనికి ఆమెకి హారతులు ఇవ్వడం, ఆమెని
పువ్వుతో ఆలంకరించడం వని. అంతే! తక్కింది వీలులేదు. అట్లా
ఒక ప్రీ దేవతై, ఆ దేవతని ప్రీగా ఉపయోగించడానికి వీలులేని

మొగాడికి తర్వాత విచేక్కుతుంది. కాగా ఎందుకు పనికిరాదు. ఆమె అన్నట్లు కళతే అంకిత మవుతాడు.”

“మరి ఆమెమీద అంత ప్రేమ కదా అకనికీ?”

“ఎన్నాళ్ళు? అట్లా అరాధించినన్నాళ్లే ఏం పరవాలేదు. అంతే కాదు. మామూలు ఆడవాళ్ళతో సంసారం చెయ్యవచ్చు. వాళ్ళకి పిల్లల్ని కనవచ్చు. కాని ఈ చదువులకి, మేధస్సులకి, కళలకి అంకితమైన వాళ్ళతో ఓ గంట పగలుగాని, రాత్రిగాని స్థిరంగా సంసారం చెయ్యలేదు. చూడండి. ఆమె కెంత స్వతంత్ర గర్వ మనుకున్నారు!”

“మరి ఈ పెళ్ళి ఎట్లా జరిగింది?”

“ఏం లేదు, ఆమె మందిరపు అజమాయిషీదారుతో స్నేహం చేసుకున్నాను. గోవర్ధన్ నాకు తెలుసు. ఓ సాయంత్రం అకన్ని కలుసుకుని పని వుంది పదింటికే రమ్మన్నాను. వచ్చాను.

‘అవసరంగా ఈ పుస్తకంమీద రెవ్వు కావాలి, నా కోసం తెల్లారే లోసల రెండు ముక్కలు రాసిపెట్టమని, కాయితం చుట్టి చలం మైదానం ఇచ్చి, అకన్ని ఇంటి దగ్గర వాటిలి వచ్చాను. చదవడం ప్రారంభం చేయించి.

చలం పుస్తకం లంటే నాకు అనభ్యాం. ఎందుకంటే కాయితాలు పక్కదుప్పట్లనుకుంటాడు అతను. కాని ఏ పనికి మాలిన వస్తువుకీ సమయాన్నిబట్టి ఓ ఉపయోగమంటో కలుగుతో వుంటుంది, నాకు తెలుసు. ఆ ‘మైదానం’ మధ్యకి పోయినాడా ఎవడన్నా అర్ధరాత్రి, వాడికి ఇంక ఏ మన్నంథ క్రియలూ అవసరం వుండవు. మంచం చుట్టూ చీకట్లన్నీ త్రీ రూపాలు ధరిస్తాయి. అంటే మనవాణ్ణి సరైన మనస్థితిలో వుంచా నన్నమాట. తరవాత ఆ హోటలుకి వెంటనే రమ్మని సవిక పేర చెలిపోను చేయించానా? ఏ ఉపద్రవం వచ్చిందోనని పరిగెత్తి వుంటాడు. సవిక గది హోటలులోకి తెరుచు కుంటుంది. ఆ హోటలు బయట గొళ్ళెం వేయమని అజమాయిషీ దారుతో ముందే చెప్పి

వుంచాను, ఓ వందరూపాయలు లంచం పెట్టి. ఇంక ఆ రాత్రి ఏం జరిగి వుంటుందో 'మైదానం'తో మత్తెక్కి తెగబడ్డ మీ ఆల్లుడి ముందు సవితాదేవి మాత్రం కళని అడ్డం పెట్టగలదా? యోచించు కోండి, పర్యవసానం పెళ్ళి!"

"మరి ఆమెకి ఇదివరకే పెళ్ళి. జరిగిం దన్నారా?"

"కాని ఆ భర్త ఏమైనాడో తెలీదు. అందుకనే ఈ పెళ్ళి చెలనూ చెలదు. చెలినా ఆ సవితాదేవి ఏ భర్తనీ భరించలేదు. ఇంక నేను చెయ్యవలసింది ఏమీలే" దంటూ రై లెక్కాడు కోసలరావు.

రెండు నెలలలో గోవర్ధన్ మాయింటికి వచ్చాడు, ఒంటరిగా. మా ఆమ్మాయికి ఇప్పుడు ఇద్దరు మొగపిల్లలు.

ఈ సమయంలో కోసలరావే వుంచేనా!

— — —